

сөййәрсинми?» дийди. Петрус Онуң үчүнжи гезек «Мени сөййәрсинми?» дийип соранына гайгыланды, Оңа: «Я Реб, Сен әхли зады билйәнсин, Сени сөййәними-де билйәнсин» дийди. Иса оңа шейле дийди: «Гөюнларымы отлат. ¹⁸ Хакыкатдан-да, Мен саңа догрусыны айдярын, яшкан өзүң билиңи гушап, халан ериңе гидйәрдин, эмма гарранында эллериңи узадып дурарсын, сени башга бири гушандырып, халамаян ериңе алып гидер». ¹⁹ Ол муны Петруса оңуң нәхили өлүм билен Худайы хорматлажакдыгына ышарат эдип айтды. Муны айдандан соң, оңа: «Мениң ызыма дүш» дийди. ²⁰ Петрус-да өврүлип, Исаның говы гөрйән шәгирдиниң, ягны агшам нахары вагтында Исаның дөшүне япланып Оңа: «Я Реб, Саңа хайынлык этжек ким?» динин-де, ызларына дүшүп гелйәнини гәрди. ²¹ Петрус оны гөрүп, Иса: «Я Реб, бу нәме болар?» дийди. ²² Иса оңа: «Мен Өзүм гелйәнчәм, оңуң галмагыны ислейән болсам, саңа нәме? Сен Мениң ызыма дүш» дийди.

²³ Шейлеликде, доганлар арасында бу шәгирт өлмез диен гүррүң яйрады. Эмма Иса оңа «Өлмез» диймән, диңе «Мен Өзүм гелйәнчәм, оңуң галмагыны ислейән болсам, саңа нәме?» дийипди. ²⁴ Бу затлара шаят болуп, шулары язан шәгирт шолдур. Биз оңуң шаятлыгының хакдыгыны билйәрис. ²⁵ Исаның башга-да эден ишлери гаты көпдүр. Олар бирин-бирин язылса, онда язылан китаплар дүңйә сыгмаз дийип пикир эдйәрин. Омын!